

“मीठे बच्चे- अहिले तिमी कौडीबाट हीरा जस्तो बनेका छौ, ईश्वरको काख पाउनु नै हीरा जस्तो बन्नु हो, श्रीमतले तिमीलाई हीरा जस्तो बनाइदिन्छ।”

प्रश्न:- सत्ययुगमा कसैलाई त बादशाही र कसैलाई दास-दासी वा प्रजा पद मिल्छ, यसको कारण के हो?

उत्तर:- सत्ययुगमा बादशाही उनीहरूलाई मिल्छ जसले संगममा ज्ञान सागरको पढाइलाई राम्ररी पढ्छ र धारण गर्छ, ज्ञान रत्नहरूको दान गरेर धेरैलाई आफू समान बनाउँछ र जसले लापर्बाही गर्छ, देह-अभिमानमा आएर हंगामा मच्चाउँछ, उनीहरूलाई प्रजा पद मिल्छ। पढाइमा ध्यान नदिनेहरू नै दास-दासी बन्छन्।

ओम् शान्ति। कौडीबाट हीरा जस्तो बन्ने सिकीलधे, पुरुषार्थी बच्चाहरूलाई थाहा छ- मायाको तूफान आउँछ। बच्चाहरू कौडीबाट हीरा जस्ता बन्ने पुरुषार्थ गर्छन्, तर श्रीमतमा नचल्नाको कारण फेरि मायाको तूफान लाग्छ, अनि ज्योति निभ्दछ। यस बारेमा पनि गीत छ। बच्चाहरूलाई अब थाहा भएको छ- हामी नै पूज्य देवी-देवता थियौं। यो आत्माले सुन्दछ बेहदका परमप्रिय बाबाद्वारा। उहाँको यो महिमाको गायन गरिन्छ। उहाँ सर्वोच्च भगवान हुनु हुन्छ। सारा सृष्टिमा उहाँलाई नै याद गर्छन् किनकि यस दुनियाँमा त दुःख नै दुःख छ। यस्तो नसम्झ सबै मनुष्य बेसमझ छन्। बुझ्छन् पनि प्राचीन भारत धेरै उच्च थियो। अरू कुनै खण्ड अथवा धर्म थिएन। त्यसैले भारतवर्षलाई प्राचीन भन्दछन्। यति बुझ्दछन् तर त्यो कसरी भयो, कहिले भयो? भारतवर्ष फेरि हीरा जस्तो कहिले र कसरी बन्छ- यो जान्दैनन्। अहिले तिमी बच्चाहरू सम्मुख बसेका छौ अरू जो परदेश अर्थात् बाहिर सेन्टरमा रहन्छन्, उनीहरू पनि सुन्छन्। हीरा जस्तो बनाउनेवाला बेहदका बाबा भन्नुहुन्छ- यो तिम्रो अन्तिम ईश्वरीय जन्म हो जबकि स्वयं भगवान् बसेर हीरा जस्तो बनाउनको लागि तिमीलाई पढाउनु हुन्छ, त्यसैले यस्तो बाबाको कति रिगार्ड राख्नु पर्छ। सत्य बाबा, सत्य टीचर, सत्य गुरुको रिगार्ड राखिन्छ। बाबा भन्नुहुन्छ- बच्चाहरूलाई सुख दिनेवाला म नै हुँ। यस समय तिमी बच्चाहरूलाई सुख दिनको लागि आएर आफ्नो मत दिन्छु। भगवानले जुन श्रीमत दिनु भएको थियो त्यो फेरि मनुष्यहरूले गीतामा लेखेका छन् तर त्यो यथार्थ होइन। अब उहाँ तिमीलाई उच्च भन्दा उच्च हीरा जस्तो बनाउनु हुन्छ। स्वर्गमा त तिमी नै आउन सक्नेछौ। हुन त सारा दुनियाँका आत्माहरू बच्चा हुन् बाबाको। प्रजापिता ब्रह्मा त छन् नि। यस समयमा शिवबाबाको नाति-नातिना कहलाउँछौ। त्यसपछि पनाति खनाति पनि कहलाउँछौ। बृद्धि त भइरहन्छ नि। वास्तवमा सबैको रचयिता म पिता नै हुँ। सोध्छन् हैन, तिमीलाई कसले पैदा गर्‍यो? भन्दछन्- अल्लाह वा खुदाले। यतिसम्म बुझ्छन् तर कसरी पैदा गर्छन्, कसरी यति सबै वृद्धि हुन्छ- यो केही पनि थाहा छैन। यो त तिमीलाई थाहा छ, सत्ययुगमा अति थोरै रचना हुन्छ। अवश्य रचयिता पनि हुनु हुन्छ जसले नयाँ दुनियाँ रचनुहुन्छ। नयाँ दुनियाँमा देवी-देवता पद प्राप्त गराउनु हुन्छ भने अवश्य पुरानो दुनियाँको विनाश पनि गराउनु हुन्छ- यो कसैले पनि जान्दैनन्। अथाह किताब शास्त्र आदि लेख्छन्। सम्झन्छन् यो फिलोसोफीको (दर्शनशास्त्र) हो। फिलोसोफी ज्ञानलाई भनिन्छ। तर ज्ञानको सागर त एक

२०७५ भाद्र १२ मंगलबार २८-०८-२०१८ प्रातः मुरली ओम् शान्ति “बापदादा” मधुबन
परमपिता परमात्मा नै हुनु हुन्छ, यो कसैलाई थाहा छैन। तिमी यिनीद्वारा ज्ञान पाएर हीरा जस्तो बन्छौ।
ईश्वरको गोद पाउनु नै हीरा जस्तो जन्म हो। हीरा जस्तो बनाउनेवाला बाबा हामीलाई हीरा जस्तो
बनाइरहनु भएको छ। बलिहारी यिनको गायन गरिन्छ। सत्ययुगमा त बलिहारीको कुरै छैन। त्यहाँ त
ख्याल पनि रहदैन।

तिमी अहिले जान्दछौ— हामी अहिले न शूद्र हौं, न देवता हौं। अहिले हामी ब्राह्मण हौं। तिमीलाई नै
स्वदर्शन चक्रधारी भनिन्छ। यहाँ तिमी स्वदर्शन चक्रधारी बनेर विष्णु कुलमा गएर राज्य गर्नेछौ। स्वदर्शन
चक्रधारी, कमल फूल समान तिमीलाई यहाँ नै बन्नु छ। यहाँ हुन्छ पुरुषार्थ, वहाँ हुन्छ प्रारब्ध। यस्तो
कुरा दुनियाँमा कसैले जान्दैन। बाबा भन्नुहुन्छ— मायाले तिमीलाई तुच्छ बुद्धि बनाएको छ। तिमी हीरा
जस्तो देवी-देवता थियो। पहिला तिमीलाई थाहा थिएन। दुनियाँमा त अनेक मतहरू छन्— कोही के
भन्छन्, कोही के भन्छन्। कोही भन्छ मनुष्य मर्छन् फेरि नयाँ पैदा हुन्छन्। कोही भन्छन् जस्तो संकल्प
गन्यो त्यस्तै बन्छन्। अनेक प्रकारका मत भएकाहरू छन्। तिमी हौ श्रीमतमा चल्नेवाला। श्रीमतद्वारा
तिम्रो पनि श्रेष्ठ मत बन्छ। तिमीले नै जान्दछौ, सबैले त जान्ने छैनन्। ठीकैछ, कोही लखपति, पद्मपति
होलान् तर यो ज्ञानमा मुश्किलले आउँछन्। करोडौंमा कोही मात्रै आउँछन् किनकि धनवानहरूलाई
लफडा धेरै हुन्छ। ड्रामामा निश्चित नै यस्तो छ जो गरिबहरूले नै ईश्वरको गोद लिन्छन्। यो रथ त उहाँको
हो नि। बापदादा दुवै सँगै हुनु हुन्छ— यो कुरा तिमीले नै बुझ्दछौ। निराकार भगवानको आफ्नो शरीर छैन
त्यसैले अवश्य पनि लोनमा (ऋणमा) लिनु पर्छ। तब त भगवानुवाच हुन्छ। कृष्ण भगवानुवाच हुन
सक्दैन। उनलाई त तुरुन्तै सबैले चिनिहाल्थे। यहाँ हुनु हुन्छ निराकार, त्यसैले यहाँलाई कसैले
जान्दैनन्। आजकल धेरै मनुष्यहरू भेष बदलेर कृष्णको रूप धारण गर्छन्। पैसा कमाउँछन्। सबै मायाका
शिष्य बनेका छन्। अहिले तिमी ईश्वरका शिष्य बन्छौ। कोही त १०० प्रतिशत ईश्वरका शिष्य बनेका
छन्, उहाँको शरण लिएका छन्। बाँकी सबै माया रावणको शरणमा फँसेका छन्। बाबाले सम्झाउनु
भएको छ— खास भारतवासी सबै शोकवाटिकामा छन्। सारा दुनियाँ नै लड्का हो। उनीहरूले त
शास्त्रमा हदको कुरा लेखिदिएका छन्। बेहदको बाबा बेहदको कुरा सुनाउनु हुन्छ। तिमीलाई थाहा छ—
अहिले हामी ईश्वरको गोदमा छौ। फेरि हामी नयाँ दुनियाँको मालिक देवी-देवता बन्छौ। त्यहाँ त माया
हुँदैन। सूर्यवंशी-चन्द्रवंशी धेरै धनवान् हुन्छन्। फेरि जब वैश्यवंशी बन्छन् तब हीरा जवाहरतको मन्दिर
बनाउँछन्। पहिला-पहिला जसले हीरा जवाहरतको मन्दिर बनाउँछन् उनीहरू त्यस्तै महलमा रहन्छन्
त्यसैले गायन छ— भारतवर्ष हीरा जस्तो थियो। अहिले त कौडी समान छ। यो हो नै पतित दुनियाँ। भारत
नै सचखण्ड पावन दुनियाँ थियो। भारत नै अहिले पतित खण्ड बनेको छ, भारतलाई अहिले हामी पावन
भन्दैनौं। अहिले हामी पावन बनिरहेका छौं। वहाँ त हुन्छ नै सम्पूर्ण निर्विकारी दुनियाँ। कृष्णको कति धेरै
महिमा छ! उनलाई झुलामा झुलाउँछन् तर उनको बायोग्राफी (जीवनी) जान्दैनन्।

तिमीलाई थाहा छ— अहिले कलियुग हो। भारतवर्ष नै सत्ययुग थियो। वास्तवमा ८४ जन्म देवता
धर्मवालाहरूले नै लिन सक्छन्। तिमी जब राम्रो सँग सम्झाउँछौ तब मान्नेछन्। यो ईश्वरीय गोदले
भारतवर्ष हीरा जस्तो बन्छ। यथा राजा-रानी तथा प्रजा। प्रजालाई पनि हीरा जस्तो भनिन्छ। अहिले यथा

२०७५ भाद्र १२ मंगलबार २८-०८-२०१८ प्रातः मुरली ओम् शान्ति “बापदादा” मधुबन
 राजा-रानी तथा प्रजा कौडी तुल्य छन्। अब हीरा तुल्य बनाउनेवाला बाबा आउनु भएको छ। त्यसैले
 पूरा पुरुषार्थ गर्नु छ। हीरा जस्तो बनाउने बाबा सँग पूरा योग लगाउनु छ। तिमीलाई थाहा छ—
 शिवबाबाबाट हामी वैकुण्ठको मालिक बन्छौं। पढाइमा नै सारा कुरा आधारित छ। सबैले पढाइको
 ख्याल राख्नु पर्छ। घरमा काम-काज गर्दा पनि यस्तो सम्झ— हामी गड फादरका विद्यार्थी (भगवानका
 विद्यार्थी) हौं। हाम्रो पढाइ एकदम सहज छ। एक घडी भए पनि आएर अवश्य सुन्नु छ। प्वाइन्टस् यस्ता
 राम्रा-राम्रो निस्कन्छन् जसले गर्दा कुनै बेला अचानक नै कसैलाई तीर लाग्न जान्छ त्यसैले मुरली त
 जसरी भए पनि अवश्य सुन्नु छ। सुन्न सक्दैनौ भने जसरी भए पनि पढाइ पढ्नु छ। प्रबन्ध हुन सक्छ।
 पहिला त एक हप्ता भए पनि राम्रो सँग बुझ्नु छ फेरि नयाँ-नयाँ प्वाइन्ट सम्झाउनको लागि पढ्नु पनि
 अवश्य पर्छ। बाबा पढाइरहनु हुन्छ। प्वाइन्टहरू निस्कदै रहन्छन्। बोर्डमा पनि लेख्न सक्छौ— भाइ-
 बहिनीहरू! आउनुहोस्, तपाईंहरू सबैलाई यस सहज ज्ञान र सहज राजयोगद्वारा हीरा जस्तो बनाउनेछौं।
 तिम्रो पासमा सबै चित्रहरू छन्। ती चित्रहरूमा सम्झाउन धेरै सहज छ। जसरी साना बच्चाहरूलाई
 खेलौना देखाएर भनिन्छ, पढाइन्छ— यो हाथी हो, यसले यसो-यसो गर्छ, यो ऊँट हो....। मनुष्यहरूलाई
 पनि परमात्माको बारेमा थाहा छैन। उहाँले के गर्नुहुन्छ भन्ने पनि जान्दैनन्। उहाँको कर्तव्यलाई
 नजानेपछि बाँकी के महत्त्व रह्यो र? त्यसैले चित्रमा सम्झाउनु पर्छ— यहाँ परमपिता परमात्मा शिव हुनु
 हुन्छ, उहाँ हीरा जस्तो बनाउनेवाला हुनु हुन्छ, उहाँको वर्सा मिल्छ ब्रह्माद्वारा। ब्रह्माकुमार-
 कुमारीहरूलाई शिवबाबा पढाएर यस्ता देवी-देवता बनाउनु हुन्छ। पढाउनु भएको छ तब त हामी
 सम्झाउन सक्छौं नि। परमपिता परमात्मा आएर पढाउनु हुन्छ भन्ने पहिला जान्दैनथ्यौं। ज्ञान त धेरै
 सजिलो छ। भारतवर्ष हीरा जस्तो थियो, अहिले कौडी जस्तो छ। फेरि कौडीको पछि धक्का किन
 खान्छौ? यी सबै धनमाल आदि माटोमा मिल्नु छ। अब तिमी सचखण्डको लागि सच्चा कमाई गर। पूरा
 कमाई नगर्नाले एकदम साधारण प्रजामा जान्छन्। प्रजाको पनि नोकर बन्छन्। बाबाको बनेर फेरि
 बाबालाई छोडिदिन्छन्। त्यसैले बाबा सम्झाउनु हुन्छ— प्यारा बच्चाहरू! घरमा पनि मुरली मगाएर पढ्न
 सक्छौ। मुरली मिलिरहन्छ। जहाँ भए पनि तिमीले पढ्नु अवश्य छ। पढ र पढाऊ। वेलायतमा रहेर पनि
 तिमीले सेवा गर्न सक्छौ। बाबाको परिचय दिनु छ। प्रभाव त अन्तमा नै निस्कनु छ। बुझ्नेछन्— वास्तवमा
 प्राचीन भारतवर्ष स्वर्ग थियो। कति धन यहाँबाट लुटेर लगे!

सत्ययुगमा तिमी चैतन्यमा सारा सृष्टिको मालिक बन्छौ, अर्थात् राज्य गछौं। फेरि भक्ति मार्गमा जड
 चित्रहरूलाई एउटा कोठामा थुनेर राख्छौ, यादगार बनाउँछौ। पूजाको सामान पनि त चाहियो नि। अब
 तिमीले सबै कुरा जानिसकेका छौ। हामी सबै पूज्य थियौं, अहिले पुजारी बनेका छौं। पूज्यबाट पुजारी
 बन्नमा हामीलाई कति समय लाग्छ? कसरी मन्दिर बन्थ्यो? हामीले नै त मन्दिर बनाएका हौं। हामीले
 आफ्नो जड चित्र बनाएर आफ्नै पूजा सुरु गर्थ्यौं। कति आश्चर्यजनक कुरा छ! बाबा सम्झाउनु हुन्छ—
 बच्चे, अब कुनै लापर्बाही नगर। देही-अभिमानि बनेर नै तिमी हीरा जस्तो बन्न सक्छौ। देह-अभिमानमा
 आउनु हुँदैन। देह-अभिमानमा आएर ठूला-ठूला हंगामा मच्चाउँछन् भने आफ्नो पनि सत्यानाश र
 अरूको पनि सत्यानाश गर्छन्। एउटै ज्ञान सागर सँग पढेर कोही त बादशाहीमा बस्छन् र कोई दास

२०७५ भाद्र १२ मंगलबार २८-०८-२०१८ प्रातः मुरली ओम् शान्ति “बापदादा” मधुबन दासी। हेर, लक्ष्मी-नारायण स्वर्गको बादशाह थिए। उनीहरूको कति महिमा, पूजा हुन्छ, मन्दिर बनाउँछन्। अब तिमीलाई थाहा छ— हामी फेरि सूर्यवंशी लक्ष्मी-नारायण बनिरहेका छौं। फेरि सूर्यवंशीबाट चन्द्रवंशीमा आउनेछौं। राजाई लिनु कति उच्च पद प्राप्त गर्नु हो। पुरुषार्थ यस्तो गर्नु र गराउनु छ। यदि गराउन जान्दैनौ भने पुरुषार्थ गर्न नै सिकेका छैनौ। आफू समान बनाउन सक्दैनौ भने राजा-रानी बन्न सक्दैनौ। अविनाशी ज्ञान रत्नको दान गर्नु छ। यो नशा धेरै कमलाई मात्र रहन्छ। देही-अभिमानि भएर रहनाले खुशीको पारा चढ्नेछ। मम्मा बाबालाई हेर कति ख्याल रहन्छ। बाबालाई दया आउँछ— यस बच्चीले पिटाई खानु पर्छ, कसरी बचाउने? शरण दिँदा कति हंगामा हुन्छ। सर्वशक्तिमान शिवबाबाद्वारा जस्तो बन्ने लटरी (चिट्ठा) मिल्छ। यहाँ तिमी सम्मुख सुन्छौ, राम्रो लाग्छ। बाबा डोज दिइरहनु हुन्छ। बच्चाहरूले कदम-कदम श्रीमतमा चलनु पर्छ। अच्छा—

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) सुख दिनेवाला बाबा, टीचर, सतगुरुको रिगार्ड अवश्य राख्नु छ। उहाँको मतमा चलनु नै उहाँको रिगार्ड राख्नु हो।
- २) घरको काम धन्दा गर्दा स्वयंलाई गड फादरको स्टुडेन्ट सम्झिनु छ। पढाइमा पूरा ध्यान दिनु छ, मुरली मिस गर्नु हुँदैन। सचखण्डको लागि सच्चा कमाई गर्नु छ।

वरदानः— याद र सेवाको सन्तुलनद्वारा सर्वको आशीर्वाद प्राप्त गर्ने सफलता भव

जो बच्चाहरूले यादमा रहेर सेवा गर्छन् उनलाई मेहनत कम अनि सफलता ज्यादा मिल्छ किनकि दुवैको ब्यालेन्स राख्नाले ब्लेसिङ्ग मिल्छ। यादमा रहेर जुन आत्माको सेवा गर्छौ उसको मनबाट वाह श्रेष्ठ आत्मा, वाह मेरो जीवनलाई बदलिदिने आत्मा.... यस्तो वाह-वाहको आशीर्वाद निस्कन्छ। जसलाई यस्तो आशीर्वाद सदा मिल्छ, उसलाई विना मेहनत नै स्वाभाविक खुशी रहन्छ। अझ सहजै अगाडि बढ्दै सफलताको अनुभव गर्नेछ।

स्लोगनः— जसको जीवनमा शीतलता हुन्छ, उसले अरूको जलिरहेको चित्तमाथि पनि विजय प्राप्त गर्न सक्छ।